

امن و امان، طالبان مذاکرات اور تحفظ پاکستان آرڈی نینس

امن و امان کا مسئلہ پاکستان میں ایک سگدین صورت اختیار کر چکا ہے۔ سابق اور موجودہ حکمرانوں کی غلط پالیسیوں اور نامنہاد حکمت عملیوں نے دلن عزیز کو ہر اعتبار سے تباہی کے دہانے پر لاکھڑا کیا ہے۔ یوں تو گزشتہ پچیس تیس برس سے پاکستان دہشت گردی کی زدیں ہے۔ لیکن حالیہ محرم الحرام میں تعلیم القرآن راجہ بازار اولپنڈی کے سانحہ میں معصوم طباء کے قتل عام سے شروع ہونے والی بدترین دہشت گردی رکنے میں نہیں آرہی بلکہ اس میں شدید اضافہ ہو رہا ہے۔ گزشتہ ماہ اولپنڈی کے عسکری علاقے آر۔ اے بازار، پشاور، بنوں، ہنگو اور کوئٹہ میں مسلسل بم دھماکوں میں فوج، پولیس، رینجرز اہل کار اور عام شہری درجنوں کی تعداد میں جاں بحق ہوئے۔ کراچی کا معاملہ بالکل مختلف ہے، جہاں پندرہ سے بیس افراد کا قتل روز کا معمول ہے۔ خصوصاً علماء اور دینی وضع قطع کے حامل افراد ٹارگٹ کیے جا رہے ہیں۔ اور اب پنجاب میں بھی ٹارگٹ کلگڈ ہشت گردی بڑھ رہی ہے۔ غرض پورے ملک پر ہشت و حشت کے عفریت نے اپنے خونخوار اور سفاک پنج گاڑ کے ہیں۔

حکمرانوں کی غیر سنجیدگی کا اندازہ اسی سے لگا بیجی کے دہشت گردی کے ہروا قتے کو طالبان سے جوڑنا اور خود کش حملہ قرار دینا ان کا معمول بن گیا ہے۔ گزشتہ دنوں پشاور کے تیغی مرکز میں ہونے والے بم دھماکے کو بھی طالبان سے جوڑا گیا لیکن طالبان کی طرف سے تردید اور نہ مدت کے بعد ارباب اختیار نے چپ سادھی۔ اُدھر طالبان کے ترجمان شاہد اللہ شاہ بنے اپنے بیان میں واضح طور پر کہا کہ ہمارے اہداف سیکورٹی فورسز ہیں۔ عام شہریوں پر حملہ ہم نہیں کوئی اور کر رہا ہے۔ چند ماہ قبل منعقد ہونے والی اے پی سی میں عسکری قیادت نے سیاست دانوں کو بریفنگ دیتے ہوئے بتایا تھا کہ طالبان کے ۳۵ سے ۲۵ گروپ ہیں۔ سوال ہے کہ یہ گروپ کس نے بنائے اور اس نزمری کی افزائش کون کرتا رہا ہے؟ دسمبر ۱۹۷۹ء میں روں کے افغانستان پر قبضے کے بعد ۱۹۸۶ء تک روں کے خلاف جنگ، مسلمان تو جہاد بھجوئی لڑ رہے تھے حد یہ ہے کہ امریکہ نے بھی اپنے مفادات کے لیے اسے جہاد قرار دیا۔ اور پاکستان نے بھی امریکی وفاداری میں افغان جنگ کو جہاد عظیم قرار دے کر اس میں بھر پور حصہ لیا۔ پھر طالبان آگئے..... امریکہ انہیں شیشے میں اتارنے کی سر توڑ کوش کے باوجودنا کام رہا اور طالبان کو اپنے طاغونی ایجاد نے پرندے لاسکا۔ پھر یہ جہاد امریکہ کے نزدیک ہشت گردی قرار پایا۔ امریکہ اپنے اتحادیوں سمیت افغانستان پر چڑھ دوڑا، پاکستان کے بدترین آمر جزل پرویز مشرف نے ایک فون کال پر ہشت گردی کے خلاف نامنہاد امریکی جنگ میں پاکستان کو فرنٹ لائن سٹیٹ بنا دیا۔ سب سے پہلے پاکستان کا نعروہ لگا کر پاکستان کے نظریاتی شخص کو بری طرح پاماں کیا۔ دینی قوتوں کو نہایت بے دردی سے لتاڑا، چھڑا اور ظلم و ستم کا نشانہ بنایا۔ جس کے رو عمل میں پاکستان میں بھی تحریک طالبان کے نام سے ایک تنظیم مرگم ہوئی۔ پھر اس کے کئی گروپ بن گئے۔

امریکہ نے افغان طالبان سے مذاکرات کی بات کی تو پاکستانی حکمرانوں نے بھی مذاکرات کا شور مچانا شروع کر دیا۔ سوال یہ ہے کہ امریکہ تو مذاکرات کا جال بچھا کر اپنے مفادات کا تحفظ کرنا چاہتا ہے، مگر ہم کس کی خاطر اس شیطانی اور خونی کھیل میں شریک ہیں؟ حکومت کی غیر سنجیدگی اور دغلی حکمتِ عملی کا یہ عالم ہے کہ ایک طرف تو مولانا فضل الرحمن، سید متورسن، عمران خان اور مولانا سمیع الحق کو طالبان سے مذاکرات کی ذمے داریاں سونپتی ہے تو دوسری طرف وزیرستان میں فوجی آپریشن شروع کر دیتی ہے۔ نواز حکومت اس مسئلے

دل کی بات

میں تذبذب کا شکار ہے۔ امریکی ”ڈومور“ کا مطالبہ شدید سے شدید تر ہوتا چلا جا رہا ہے اور حکمران اس کے سامنے بے بس اور مجبور محض ہیں۔ وطن عزیز میں لسانی، علاقائی اور فرقہ وار ان تعصبات کی آگ بھڑکا کر قتل و غارت گری کا بازار گرم کرنا عالمی طاغوت امریکہ اور اس کے اتحادیوں کا ایجمنڈ ہے۔ پاکستان میں عراق اور شام جیسے حالات پیدا کیے جا رہے ہیں۔ جنگ، داخلی ہو یا خارجی، مسائل کا حل نہیں۔ آخر کار مذاکرات پر ہی فیصلے ہوتے ہیں۔ پاک بھارت دونوں جنگوں کا اختتام تا شقید اور شملہ مذاکرات پر ہی ملت ہوا تھا۔

ن لیگ کی پارلیمنٹی پارٹی کی اکثریت نے طالبان کے خلاف آپریشن کی حمایت کر دی ہے۔ حکومت ڈنی طور پر وزیرستان آپریشن کی تیاری کر چکی ہے۔ طریقہ کار طے کرنا باقی ہے۔ نضالی ٹارگٹ ہمیلے جاری ہیں، وزیرستان اور دیگر قبائلی علاقوں سے آبادی کی لقل مکانی جاری ہے۔ امریکہ اور پاکستان کے درمیان حالیہ سڑیجگ معاهدے نے فضا بالکل بدل دی ہے۔ امریکی وزیر خارجہ جان کیری نواز حکومت سے بہت خوش ہیں اور ڈرون حملے بھی فی الحال عارضی طور پر رکے ہوئے ہیں۔ اب ڈرون کا کام ہم خود کرنے جا رہے ہیں۔ یہی امریکہ کی خواہش ہے جس کی تعییل میں حکمران سر گاؤں ہیں۔ اس صورت حال کا نتیجہ بہر حال جانی و بر بادی ہے جوہر محبت وطن پاکستانی کے لیے تشویش کا باعث ہے۔ حکمران سنجیدگی کا مظاہر کریں، تمام سیاسی و دینی جماعتوں سے مشاورت کے بعد متفقہ موقف کو پارلیمنٹ میں لائیں۔ اے پی اس کے فیصلوں پر عمل دآمد اور بات چیز کے ذریعے ان مسائل کو حل کریں۔

حکومت کی طرف سے ”تحفظ پاکستان آرڈیننس“ کے عنوان سے ایک قانون جاری کیا جا رہا ہے۔ صدر مملکت منون حسین نے اس کے مسودے پر وہ تنخوا بھی کر دیے ہیں۔ اس قانون کے تحت کسی بھی شخص کو کسی بھی وقت، کسی بھی ارازام میں، بغیر وجہ بتائے گرفتار کیا جاسکے گا۔ اور اسے ملک کی شہریت سے بھی محروم کیا جاسکے گا، لاپتہ افراد کی حراست بھی قانونی تصور ہوگی۔ موجودہ عدالتوں کے مقابلے میں خصوصی عدالتیں قائم کی جائیں گی جن میں مخفی ایجنسیوں کی رپورٹس کی بنیاد پر ملزم کے خلاف کارروائی کی جائے گی۔

پیپلز پارٹی، تحریک انصاف، عوامی نیشنل پارٹی، جے یو آئی، جماعت اسلامی، مجلس احرار اسلام، پاکستان بارکنسل اور دیگر قوی حلقوں نے اس آرڈیننس کو مسترد کرتے ہوئے اسے آئین سے متصادم کا لاقانون قرار دیا ہے۔ آرڈیننس میں پولیس کے اختیارات، رینجرز اور آرڈینفورس کو دیے جا رہے ہیں۔ ملک پولیس اسٹیٹ بن جائے گا اور سولین مارش لاء کاراج ہو گا۔ یہ عوام اور فوج کو لڑانے کی سازش ہے۔ موجودہ عدالیہ کے مقابلے میں مزید خصوصی عدالتوں کا قیام اور ان کے ذریعے من پسند اور مطلوبہ فیصلوں کا حصول انصاف کا قتل اور عدالیہ پر عدم اعتماد کا موجب بنے گا۔

اپریشن جماعتوں کا موقف ہے کہ موجودہ حکومت اس قانون کو اپنے مخالفین کے خلاف استعمال کرے گی۔ وکلاء ظیموں نے تحفظ پاکستان آرڈیننس کو یک سرمستر کرتے ہوئے اس کے خلاف احتجاج اور قانونی کارروائی کا اعلان کیا ہے۔ ۲۴ جنوری کو لال مسجد کے وکیل طارق اسد ایڈوکیٹ اور لاپتہ افراد کے وکیل لیفٹینٹ کریل (ر) انعام الریح ایڈوکیٹ نے مشترکہ طور پر سپریم کورٹ میں ایک درخواست کے ذریعے استدعا کی ہے کہ آئین سے متصادم اور انسانی حقوق کے خلاف ہونے کی وجہ سے اس قانون کو غلط قرار دیا جائے۔

ہر دور میں حکمرانوں نے اپنے اقتدار کے دوام کے لیے ایسے غیر داشمندانہ فیصلے اور اقدامات کیے ہیں۔ جس کا خمیازہ قوم کو بھی بھگتنا پڑا اور خود حکمرانوں کو بھی۔ حالات بھی ایک جیسے نہیں رہتے، وزیر اعظم نواز شریف صاحب کو اس کا خوب اندازہ ہے۔ ہماری گزارش ہے کہ وہ اقتدار کے نئے میں اتنا آگے نہ جائیں اور ایسے غیر آئینی اقدامات سے گریز کریں۔ ایسا نہ ہو کہ کل بھی قانون ان کے لیے بھی حرکت میں آجائے۔